



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 63 - திருவள்ளூர் ஆண்டு 2055 - புரட்டாசி 26 - சனிக்கிழமை 12 அக்டோபர் 2024 - திருச்சி ★★ 16 பக்கங்கள் Established: 10.8.1942 - Volume: 83 - Issue 63: Thiruvalluvar Year - 2055 - Purataasi 26 - Saturday 12 October 2024 - Trichy ★★ 16 Pages ₹ 5.00

தலைசிறந்த திராவிட இயக்கச் சிந்தனையாளர் - தன்னிகரற்ற எழுத்தாளர் - மகத்தான மனித நேயப் பண்பாளர்

முரசொலி செல்வம் இறுதி ஊர்வலம்!

முதல்வர் மு.க.ஸ்டாலின் - அமைச்சர்கள் - கட்சிகளின் தலைவர்கள் - திரைத்துறையினர் - உயர் அதிகாரிகள் - பொதுமக்கள் அஞ்சலி!

சென்னை, அக்.12-

முத்தமிழறிஞர் கலைஞர் அவர்களின் மருமகனும் - அரசியல் மேதை முரசொலி மாறன் அவர்களின் உடன்பிறந்த சகோதரரும், தலைசிறந்த எழுத்தாளரும், தன்னிகரில்லாத மனித நேயருமான முரசொலி செல்வம் அவர்கள், நேற்று முன்தினம் (10.10.2024) காலை, பெங்களூருவில் மாறடப்பு காரணமாக இயற்கை எய்தினார். அவருக்கு வயது 84.

அன்னாரின் உடல் பெங்களூருவில் இருந்து கொண்டு வரப்பட்டு, சென்னை - கோயம்புரத்தில் உள்ள இல்லத்தில் வைக்கப்பட்டது.

முரசொலி செல்வம் அவர்களின் உடலுக்கு முதல்வர் மு.க.ஸ்டாலின் அவர்கள் கண்ணீர் அஞ்சலி செலுத்தினார். அமைச்சர்கள், அரசியல் கட்சிகளின் தலைவர்கள், பல்வேறு துறைகளை சார்ந்தோர், கலையுலகினர், கழக முன்னோடிகள், மாவட்டச் செயலாளர்கள், சட்டமன்ற - நாடாளுமன்ற உறுப்பினர்கள் என பல்லாயிரக்கணக்கானோர் அஞ்சலி செலுத்தினார்கள். நேற்று மாலை நடைபெற்ற இறுதி ஊர்வலத்திலும் ஆயிரக்கணக்கானோர் கலந்துகொண்டனர்.

பெங்களூருவில் உள்ள தமது இல்லத்தில், 9.10.2024 அன்று இரவு, 'முரசொலி' கட்டுரை தீட்டுவதற்கான குறிப்புகளைத் தயார் செய்து வைத்துவிட்டு, உறங்கச் சென்றவர் அதிகாலையில் படுக்கையிலேயே திடீரென மாறடப்பு ஏற்பட்டு முரசொலி செல்வம் அவர்கள் மறைவெய்தினார்.

முரசொலி செல்வம் அவர்களின் திருவுடல் பெங்களூருவிலிருந்து சென்னைக்கு ஆம்புலன்ஸ் மூலம் கொண்டு வரப்பட்டு, கோயம்புரம் கலைஞர் இல்லத்தில் அஞ்சலிக்காக வைக்கப்பட்டது.

"தலைவர் கலைஞர் இல்லை என்ற குறையை எனக்கு இன்றைக்கும் போக்கிக் கொண்டிருப்பவர்!" எனத் தம்மால் நெகிழ்ந்து கூறப்படும் பெருமைக்குரிய வரான முரசொலி செல்வம் அவர்களை உயிரற்ற நிலையில் காணவொண்ணாது முரசொலி செல்வம் அவர்களின் உடலைக் கட்டியணைத்து முதல்வர் மு.க.ஸ்டாலின் அவர்கள் கதறி அழுதார். அந்தக் காட்சி அனைவர் கண்களையும் குளமாக்கியது.



முரசொலி செல்வம் அவர்களின் உடலைக் கட்டியணைத்துக் கதறி அழுத முதலமைச்சர் மு.க.ஸ்டாலின் அவர்கள்.

அமைச்சர்களும், கழக முன்னணியினரும், நிர்வாகிகளும், பல்துறைகளின் முன்னணிப் பெருமக்களும், கழகத்தினரும் ஆயிரக்கணக்கில் திரண்டுவந்து கண்ணீர் அஞ்சலி செலுத்தினர்.

நேற்று (11.10.2024 - வெள்ளிக்கிழமை) மாலை 4.30 மணியளவில், கோயம்புரம் இல்லத்திலிருந்து முரசொலி செல்வம் அவர்களின் திருவுடல் எடுத்துச் செல்லப்பட்டு, பெசண்ட் நகர் மின் மயானத்தில் எரியூட்டப்பட்டது.

மலரஞ்சலி!

மறைந்த முரசொலி செல்வம் அவர்களின் உடலுக்கு பல்வேறு கட்சிகளின் தலைவர்கள், திரையுலகினர், அரசு உயர்

அதிகாரிகள் மலரஞ்சலி செலுத்தினர்.

அஞ்சலி செலுத்தியவர்கள் விவரம் வருமாறு :-

கழகப் பொதுச் செயலாளர் - நீர்வளத் துறை அமைச்சர் துரைமுருகன், கழகப் பொருளாளர் டி.ஆர்.பாலு, கழக முதன்மைச் செயலாளர் கே.என்.நேரு, இளைஞரணிச் செயலாளரும் - துணை முதலமைச்சருமான உதயநிதி ஸ்டாலின் உள்ளிட்ட அமைச்சர் பெருமக்கள், பெருநகர சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள்.

திராவிட முன்னேற்றக் கழகத்தின் சார்

பில் தலைமைக் கழக நிர்வாகிகள், கழகத்தின் பல்வேறு அணிகளின் நிர்வாகிகள் மற்றும் கழக முன்னோடிகள்.

அரசியல் கட்சி பிரமுகர்கள் :

முன்னாள் முதலமைச்சர் ஓ.பன்னீர் செல்வம், மறுமலர்ச்சி திராவிட முன்னேற்றக் கழகத்தின் பொதுச் செயலாளரும், மாநிலங்களவை உறுப்பினருமான வைகோ, தமிழக வாழ்வுரிமைக் கட்சியின் தலைவரும், சட்டமன்ற உறுப்பினருமான வேல்முருகன், தேசிய முற்போக்கு திராவிட கழகத்தின் பொதுச் செயலாளர் திருமதி. பிரேமலதா மற்றும் அவரது சகோதரரும் துணைச் செயலாளருமான சுதீஷ், ம.தி.மு.க. தலைமைக்

கழக செயலாளர் துரை வைகோ எம்.பி.,

கொங்கு மக்கள் தேசியக் கட்சியின் சார்பில் ஈ.ஆர்.ஈஸ்வரன், திராவிட இயக்கத் தமிழர் பேரவை தலைவர் சுப.வீரபாண்டியன், புதிய நீதிக் கட்சியின் தலைவர் ஏ.சி.சண்முகம், கன்னியாகுமரி நாடாளுமன்ற உறுப்பினர் விஜய் வசந்த், ஆம் ஆத்மி கட்சியின் தமிழ்நாடு மாநிலத் தலைவர் வசீகரன்.

முத்தமிழறிஞர் கலைஞர் அவர்களின் செயலாளர் கி.இராஜமாணிக்கம் ஈ.ஏ.எஸ். (ஓய்வு) மற்றும் அவரது குடும்பத்தினர்

திரையுலக பிரமுகர்கள் :

கவிப்பேரரசு வைரமுத்து, நடிகர்கள் சத்யராஜ், சரத்குமார் மற்றும் அவரது மனைவி திருமதி. ராதிகா, வாகை சந்திரசேகர், பிரசாந்த், நடிகர் திலகம் சிவாஜி கணேசன் அவர்களின் குடும்பத்தினர், பாடகர் சீர்காழி சிவசிதம்பரம், நடிகர் விஜய் அவர்களின் மனைவி திருமதி சங்கீதா, நடிகர் விக்கிரம் அவர்களின் மனைவி திருமதி லைலாஜா, நடிகை திருமதி ஸ்ரீபிரியா.

முக்கியப் பிரமுகர்கள் :

வி.ஜி.பி. சந்தோசம், வி.ஐ.டி. பல் கலைக்கழகத்தின் வேந்தர் ஜி.விஸ்வநாதன், தமிழ்நாடு கட்டுமான தொழிலாளர்கள் நல வாரியத்தின் தலைவர் பொன்னு குமார், கவிஞர் மனுஷ்யபுத்திரன், முகசீரமைப்பு மற்றும் பல் மருத்துவர் பாலாஜி, பேராயர் வின்கென்ட் சின்னதுரை.

அரசு மற்றும்

காவல்துறை உயர் அலுவலர்கள்

தமிழ்நாடு, அரசுப் பணியாளர் தேர்வாணையத் தலைவர் எஸ்.கே.பிரபாகர் ஈ.ஏ.எஸ்., அரசு தலைமைச் செயலாளர் நா.முருகானந்தம், காவல்துறை தலைமை இயக்குநர் சங்கர் ஜிவால், முதலமைச்சரின் செயலாளர்கள், அரசு துறைச் செயலாளர்கள், சென்னைப் பெருநகர காவல் ஆணையர் அருண், அரசு உயர் அலுவலர்கள் மற்றும் காவல்துறை உயர் அலுவலர்கள்.

பேராசிரியர் குடும்பத்தினர்

இனமானப் பேராசிரியர் அவர்களின் புதல்வர் அ.அன்புச் செல்வன், அ.வெற்றி அழகன் எம்.எல்.ஏ. உள்ளிட்ட அவர்களின் குடும்பத்தினர் முரசொலி செல்வம் அவர்களின் உடலுக்கு மலர்மாலை வைத்து இறுதி அஞ்சலி செலுத்தினர்.

எங்களைத் தவிக்க விட்டுட்டு, எங்கே போனீங்க... செல்வம் மாமா!

திராவிட இயக்கத்தின் மூத்த முன்னோடி, நம் 'முரசொலி' செல்வம் மாமா மறைந்தார் என்ற செய்தி காலையிலேயே இடியாக இறங்கியது. இன்னமும் அந்த அதிர்ச்சியிலிருந்து மீள முடியாமல் தவிக்கின்றேன். வழக்கம் போல, முரசொலியில் கட்டுரை எழுதுவதற்காக குறிப்புகளைச் சேகரித்து வைத்துவிட்டு, உறங்கச் சென்றவரை இயற்கை எடுத்துக் கொண்டிருக்கிறது.

கலைஞர் அவர்களின் கொள்கை

வார்ப்பு. கழகத் தலைவர் - மாண்புமிகு முதலமைச்சர் அவர்களுடைய வழிகாட்டி. செல்வி அத்தையின் பாசத் துக்குரிய கணவர். எங்களுக்குக்

துக்கே பேரிழப்பு. இந்த ஆற்ற முடியாத துயரில், தவிக்கும் கோடிக்கணக்கானத் தொண்டர்களில் ஒருவனாக உறைந்து நிற்கிறேன்.

துணை முதல்வர் உதயநிதி ஸ்டாலின்

லாம் கொள்கை உணர்வுடைய பண்பாளர். 'முரசொலி' செல்வம் மாமாவின் மரணம், கலைஞர் குடும்பத்துக்கு மட்டுமல்ல, திராவிட முன்னேற்றக் கழகத்

இயக்கப் பணி - பத்திரிகைப் பணி - திரைத்துறை எனப் பல்வேறு தளங்களில் முத்திரை பதித்த செல்வம் மாமாவின் உழைப்பை சிறுவய

திலிருந்தே நேரில் பார்த்தவன். அவருடன் நெருங்கிப் பழகியவன். கலைஞர் அவர்களைப் போலவே நேர்வகிடு எடுத்துக்கொண்டு, கலைஞரைப் போலவே கையில் முரசொலியோடு வீட்டிற்கு வருகின்ற செல்வம் மாமாவைப் பார்க்கும் போது, கலைஞரையே பார்ப்பது போன்ற தோர் உணர்வு எங்களுக்கு ஏற்படும். அப்படிப்பட்ட செல்வம் மாமா,

தொடர்ச்சி 3ஆம் பக்கம்

